

**15 -ാം കേരള നിയമസഭ**

**4 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 152**

**16-03-2022 - ൽ മറുപടിയ്ക്ക്**

**തീരദേശ പരിപാലന നിയമ ഭേദഗതി**

ചോദ്യം		ഉത്തരം	
<p><b>ശ്രീമതി സി. കെ. ആശ, ശ്രീ. ഇ കെ വിജയൻ, ശ്രീ ജി എസ് ജയലാൽ , ശ്രീ. സി.സി. മുക്തൻ</b></p>		<p><b>null</b> <b>(മുഖ്യമന്ത്രി)</b></p>	
(എ)	<p>കേന്ദ്ര സർക്കാർ തീരദേശ പരിപാലന നിയമത്തിൽ ഭേദഗതി കൊണ്ടുവരാനുദ്ദേശിക്കുന്നതായുള്ള വാർത്തകൾ ശ്രദ്ധയിൽപ്പെട്ടിട്ടുണ്ടോ; വിശദാംശം ലഭ്യമാക്കാമോ;</p>	(എ)	<p>2011 ലെ തീരദേശ പരിപാലന നിയമത്തിൽ ഭേദഗതി വരുത്തി കേന്ദ്ര പരിസ്ഥിതി വനം കാലാവസ്ഥ വ്യതിയാന മന്ത്രാലയം 2019 ൽ വിജ്ഞാപനം പുറപ്പെടുവിച്ചിട്ടുണ്ട്. പുതിയ വ്യവസ്ഥകളുടെ അടിസ്ഥാനത്തിൽ സംസ്ഥാന സർക്കാർ തീരദേശ പരിപാലന പ്ലാൻ തയ്യാറാക്കി അത് കേന്ദ്ര മന്ത്രാലയം അംഗീകരിക്കുന്ന മുറയ്ക്ക് മാത്രമേ ഇളവുകൾ സംസ്ഥാനത്ത് ബാധകമാവുകയുള്ളൂ. തിരുവനന്തപുരത്തെ കേന്ദ്ര ഭൗമശാസ്ത്രപഠന കേന്ദ്രം ഇതിനായി തയ്യാറാക്കിയ ആദ്യ കരട് പ്ലാൻ പരിശോധിക്കാൻ മൂന്നംഗ വിദഗ്ദ്ധ സമിതിയെ സർക്കാർ നിയോഗിച്ചിരുന്നു. പരിസ്ഥിതി വകുപ്പ് അഡീഷണൽ ചീഫ് സെക്രട്ടറിയും, ഈ രംഗത്തെ വിദഗ്ദ്ധരായ ശ്രീ.പി.ഇസഡ്.തോമസ്, അഡ്വ. പി.ബി.സഹസ്രനാഥൻ എന്നിവരും അംഗങ്ങളായ സമിതി സമർപ്പിച്ച നിർദ്ദേശങ്ങൾ സർക്കാർ പരിശോധിച്ചു വരുന്നു.</p>
(ബി)	<p>പ്രസ്തുത ഭേദഗതിയിലൂടെ ഏതെല്ലാം ഇളവുകൾ അനുവദിക്കുന്നതിനാണ് കേന്ദ്ര സർക്കാർ ഉദ്ദേശിക്കുന്നതെന്ന് വിശദമാക്കാമോ;</p>	(ബി)	<p>CRZ വിജ്ഞാപനം 2019 ലെ പ്രധാനപ്പെട്ട ഇളവുകൾ ചുവടെ ചേർക്കുന്നു. 1. 2011 സെൻസെസ് അടിസ്ഥാനത്തിൽ ഒരു പഞ്ചായത്തിലെ ഒരു സ്കായർ കിലോമീറ്ററിലെ ജനസാന്ദ്രത 2161 ൽ കൂടുതലാണെങ്കിൽ പ്രസ്തുത പഞ്ചായത്ത് CRZ III A യിലും അതിൽ കുറവാണെങ്കിൽ CRZ III B യിലും ഉൾപ്പെടുന്നു. CRZ III A യിൽ ഉൾപ്പെട്ട പ്രദേശങ്ങൾക്ക് HTL (High Tide Line) -ൽ നിന്നും 200 മീറ്റർ ആയിരുന്ന No Development Zone (NDZ) എന്നത് 50 മീറ്റർ ആയി കുറച്ചു. CRZ III B യിൽ No Development Zone (NDZ) നിലവിലുള്ളതു പോലെ 200 മീറ്റർ എന്ന നിബന്ധന തുടരും. 2. എല്ലാ ദ്വീപുകൾക്കും No</p>

		<p>Development Zone (NDZ), High Tide Line-ൽ നിന്നും 50 മീറ്റർ ആയിരുന്നത് 20 മീറ്റർ ആയി കുറച്ചു. 3. വേലിയേറ്റ സാധിനമുള്ള കായൽ, നദികൾ, തോടുകൾ എന്നീ ഉൾനാടൻ ജലാശയങ്ങളുടെ 100 മീറ്റർ അല്ലെങ്കിൽ അവയുടെ വീതി, ഏതാണോ കുറവ് അത്രയും ദൂരം No Development Zone (NDZ) എന്നത് 50 മീറ്റർ അല്ലെങ്കിൽ അവയുടെ വീതി ഏതാണോ കുറവ് എന്നാക്കി കുറച്ചു. 4. സ്വകാര്യ വ്യക്തികളുടെ ഉടമസ്ഥതയിലുള്ള സ്ഥലങ്ങളിൽ സ്ഥിതി ചെയ്യുന്ന കണ്ടൽ ചെടികളുടെ വ്യാപ്തി 1000 ചതുരശ്ര മീറ്ററിൽ കൂടുതൽ ആണെങ്കിൽ 50 മീറ്റർ ചുറ്റളവിൽ ബഹുരം സോൺ ആവശ്യമായിരുന്നത് ഈ വിജ്ഞാപനത്തിൽ ഒഴിവാക്കിയിട്ടുണ്ട്.</p>
<p>(സി) പ്രസ്തുത നിയമ ഭേദഗതിയിൽ സംസ്ഥാനത്തിന്റെ താൽപര്യങ്ങൾ കേന്ദ്ര വനം-പരിസ്ഥിതി മന്ത്രാലയത്തെ അറിയിച്ചിട്ടുണ്ടോ; വിശദമാക്കുമോ;</p>		<p>(സി) സംസ്ഥാനത്തെ ഒട്ടേറെ ഗ്രാമപഞ്ചായത്തുകൾ നാഗരിക സൗകര്യമുള്ളവയും 2011 സെൻസസ് പ്രകാരം നഗരങ്ങളുടെ നിർവചനത്തിൽ ഉൾപ്പെടുത്തണമെന്നാണ്. ഇത്തരത്തിൽ നാഗരിക സൗകര്യമുള്ള 398 ഗ്രാമപഞ്ചായത്തുകളെ കാറ്റഗറി I, കാറ്റഗറി II പഞ്ചായത്തുകളായി തദ്ദേശ സ്വയംഭരണ വകുപ്പ് പ്രഖ്യാപിച്ചിട്ടുണ്ട്. ഇതിൽ 175 കോസ്റ്റൽ പഞ്ചായത്തുകളെ CRZ III ൽ നിന്നും CRZ II കാറ്റഗറിയാക്കി മാറ്റം വരുത്താനാകുമെന്ന് വിദഗ്ദ്ധ സമിതിയുടെ പഠനത്തിൽ കണ്ടെത്തിയിട്ടുണ്ട്. ഇതിന്റെ അടിസ്ഥാനത്തിൽ നടപടികൾ പൂർത്തിയാക്കുന്ന മുറയ്ക്ക് മാത്രമേ ഏതൊക്കെ പഞ്ചായത്തുകളാണ് പ്രസ്തുത നിർവ്വചനത്തിന്റെ പരിധിയിൽ വരികയെന്നത് സംബന്ധിച്ച് അന്തിമ തീരുമാനം കൈക്കൊള്ളാനാവൂ. കേരളത്തിലെ ചെറുതും വലുതുമായ 1826 തുരുത്തുകൾക്കും ദ്വീപുകൾക്കുമായുള്ള ഇന്റഗ്രേറ്റഡ് ഐലന്റ് മാനേജ്മെന്റ് പ്ലാൻ (IIMP) തയ്യാറാക്കുന്നതിന്റെ പ്രായോഗിക ബുദ്ധിമുട്ട് കണക്കിലെടുത്ത് പ്ലാൻ തയ്യാറാക്കുമ്പോൾ തിരഞ്ഞെടുക്കേണ്ട രീതി സംബന്ധിച്ച് സ്പഷ്ടീകരണം നൽകാൻ ചെന്നൈയിലുള്ള National Centre for Sustainable Coastal Management (NCSCM) നോട്ടം കേന്ദ്ര പരിസ്ഥിതി വനം കാലാവസ്ഥാ വ്യതിയാന മന്ത്രാലയത്തോടും ആവശ്യപ്പെട്ടിട്ടുണ്ട്. പൊക്കാളിപ്പാടങ്ങളിൽ വേലിയേറ്റരേഖ നിർണ്ണയിക്കുന്നത് സംബന്ധിച്ച് കേന്ദ്ര പരിസ്ഥിതി വനം കാലാവസ്ഥാ വ്യതിയാന മന്ത്രാലയം 26.11.2021 ൽ ഭേദഗതി പുറപ്പെടുവിച്ചിട്ടുണ്ട്. അതടിസ്ഥാനമാക്കിയുള്ള തുടർ നടപടികൾ കൈക്കൊണ്ടു വരുന്ന. സംസ്ഥാന സർക്കാർ</p>

		<p>ആവശ്യപ്പെട്ടിട്ടുള്ള മറ്റ് ഇളവുകൾ കേന്ദ്ര മന്ത്രാലയത്തിന്റെ പരിഗണനയിലാണ്.</p>
<p>(ഡി)</p> <p>സർക്കാർ ആവശ്യപ്പെട്ടിരുന്ന ഇളവുകൾ കേന്ദ്ര സർക്കാർ കൊണ്ടുവരുന്ന ഭേദഗതിയിൽ ഉൾപ്പെടുത്തിയിട്ടുണ്ടോ; വിശദമാക്കുമോ?</p>	<p>(ഡി)</p> <p>സംസ്ഥാനത്തെ ഒട്ടേറെ ഗ്രാമപഞ്ചായത്തുകൾ നാഗരിക സ്വഭാവമുള്ളവയും 2011 സെൻസെസ് പ്രകാരം നഗരങ്ങളുടെ നിർവചനത്തിൽ ഉൾപ്പെടുന്നവയുമാണ്. ഇത്തരത്തിൽ നാഗരിക സ്വഭാവമുള്ള 398 ഗ്രാമപഞ്ചായത്തുകളെ കാറ്റഗറി I, കാറ്റഗറി II പഞ്ചായത്തുകളായി തദ്ദേശ സ്വയംഭരണ വകുപ്പ് പ്രഖ്യാപിച്ചിട്ടുണ്ട്. ഇതിൽ 175 കോസ്റ്റൽ പഞ്ചായത്തുകളെ CRZ III ൽ നിന്നും CRZ II കാറ്റഗറിയായി മാറ്റം വരുത്താനാകുമെന്ന് വിദഗ്ദ്ധ സമിതിയുടെ പഠനത്തിൽ കണ്ടെത്തിയിട്ടുണ്ട്. ഇതിന്റെ അടിസ്ഥാനത്തിൽ നടപടികൾ പൂർത്തിയാകുന്ന മുറയ്ക്ക് മാത്രമേ ഏതൊക്കെ പഞ്ചായത്തുകളാണ് പ്രസ്തുത നിർവ്വചനത്തിന്റെ പരിധിയിൽ വരികയെന്നത് സംബന്ധിച്ച് അന്തിമ തീരുമാനം കൈക്കൊള്ളാനാവൂ. കേരളത്തിലെ ചെറുതും വലുതുമായ 1826 തുരുത്തുകൾക്കും ദ്വീപുകൾക്കുമായുള്ള ഇന്റഗ്രേറ്റഡ് ഐലന്റ് മാനേജ്മെന്റ് പ്ലാൻ (IIMP) തയ്യാറാക്കുന്നതിന്റെ പ്രായോഗിക ബുദ്ധിമുട്ട് കണക്കിലെടുത്ത് പ്ലാൻ തയ്യാറാക്കുമ്പോൾ തിരഞ്ഞെടുക്കേണ്ട രീതി സംബന്ധിച്ച് സ്പഷ്ടീകരണം നൽകുവാൻ ചെന്നൈയിലുള്ള National Centre for Sustainable Coastal Management (NCSCM) നോട്ടം കേന്ദ്ര പരിസ്ഥിതി വനം കാലാവസ്ഥാ വ്യതിയാന മന്ത്രാലയത്തോടും ആവശ്യപ്പെട്ടിട്ടുണ്ട്. പൊക്കാളിപ്പാടങ്ങളിൽ വേലിയേറ്റരേഖ നിർണ്ണയിക്കുന്നത് സംബന്ധിച്ച് കേന്ദ്ര പരിസ്ഥിതി വനം കാലാവസ്ഥാ വ്യതിയാന മന്ത്രാലയം 26.11.2021 ൽ ഭേദഗതി പുറപ്പെടുവിച്ചിട്ടുണ്ട്. അതടിസ്ഥാനമാക്കിയുള്ള തുടർ നടപടികൾ കൈക്കൊണ്ടു വരുന്ന. സംസ്ഥാന സർക്കാർ ആവശ്യപ്പെട്ടിട്ടുള്ള മറ്റ് ഇളവുകൾ കേന്ദ്ര മന്ത്രാലയത്തിന്റെ പരിഗണനയിലാണ്.</p>	

സെക്ഷൻ ഓഫീസർ